

### വെളിച്ചെണ്ണ വില

**184 (3022) ശ്രീ. കോടിയേരി ബാലകൃഷ്ണൻ :** താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് വെളിച്ചെണ്ണ വില കുത്തനെ കുറയുന്നത് നാളികേരകർഷകരിലുണ്ടാക്കിയ ആശങ്ക ശ്രദ്ധയിൽപ്പെട്ടിട്ടുണ്ടോ ;

(ബി) എങ്കിൽ ആശങ്ക ദൂരീകരിക്കുന്നതിനും കർഷകർക്ക് നഷ്ടം വരാത്ത രീതിയിൽ നിലനിർത്തുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വെളിപ്പെടുത്താമോ ;

(സി) സംസ്ഥാനത്ത് വെളിച്ചെണ്ണ ഉൾപ്പെടെയുള്ള ഭക്ഷ്യ എണ്ണകൾക്ക് ഇന്ന് കിലോഗ്രാമിന് എത്ര രൂപയാണെന്ന് വ്യക്തമാക്കാമോ ?

### ഉത്തരം

(എ) ഉണ്ട്.

(ബി) കേര കർഷകർക്ക് അവരുടെ ഉൽപ്പന്നങ്ങളായ നാളികേരത്തിനും കൊപ്രയ്ക്കും ന്യായവില ലഭ്യമാക്കുന്നതിനായി കേന്ദ്ര സർക്കാർ പ്രഖ്യാപിച്ചിട്ടുള്ള താങ്ങുവില പദ്ധതി അനുസരിച്ചുള്ള സംഭരണ പരിപാടികൾ കേരളത്തിൽ നടപ്പാക്കിവരുന്നുണ്ട്. നാഫെഡ് കേന്ദ്ര ഏജൻസിയായും കേരഫെഡ്, മാർക്കറ്റ് ഫെഡ് എന്നീ ഏജൻസികൾ സംസ്ഥാനതല ഏജൻസികളായും നടത്തുന്ന പ്രസ്തുത പദ്ധതി അനുസരിച്ച് മില്ലിംഗ് കൊപ്ര കിന്റിലിന് 5,100 രൂപ നൽകിയും ഉണ്ട കൊപ്ര കിന്റിലിന് 5,350 രൂപ നൽകിയും തൊണ്ട് കളഞ്ഞ് വെള്ളത്തോടുകൂടിയുള്ള നാളികേരം കിലോയ്ക്ക് 14 രൂപ നൽകിയും കർഷകരിൽ നിന്ന് സഹകരണ സംഘങ്ങളിലൂടെയും നാളികേര വികസന ബോർഡിന്റെ കീഴിലുള്ള നാളികേര ഉല്പാദക സംഘങ്ങളിലൂടെയും സംഭരിച്ചു വരുന്നു.

(സി) കിലോഗ്രാമിന് (മൊത്ത വ്യാപാര വില)

|              |    |           |
|--------------|----|-----------|
| വെളിച്ചെണ്ണ  | .. | 61.50 രൂപ |
| പാം ഓയിൽ     | .. | 65.00 രൂപ |
| സൺഫ്ളവർ ഓയിൽ | .. | 82.00 രൂപ |

### കേരകൃഷിയുടെയും വ്യവസായത്തിന്റെയും വികസനം

**185 (3023) ശ്രീ. ജോസ് തെറ്റയിൽ :** താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ കേരകൃഷിയുടെയും വ്യവസായത്തിന്റെയും വികസനത്തിനായി സർക്കാർ നടപടികൾ സ്വീകരിച്ചിട്ടുണ്ടോ ;

(ബി) എങ്കിൽ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ ?

ഉത്തരം

(എ) ഉണ്ട്.

(ബി) നാളികേര കൃഷിയിൽ ഉത്പാദനം വർദ്ധിപ്പിക്കുക എന്ന ലക്ഷ്യത്തോടെ കേരള പദ്ധതി 2012-13 വർഷം സംസ്ഥാനത്തെ 7 ജില്ലകളിൽ 784 ക്ലസ്റ്ററുകളിലൂടെ 19600 ഹെക്ടറിൽ പുതുതായി ശാസ്ത്രീയ പരിചരണ മുറകൾ അനുവർത്തിക്കുന്നതാണ്. കൂട്ടനാട് പാക്കേജ്, ഇടുക്കി പാക്കേജ് എന്നിവയിലും തെങ്ങ് കൃഷി വികസന പദ്ധതികൾ നടപ്പിലാക്കുന്നു. കൂടാതെ സംയോജിത നാളികേര വികസന പദ്ധതി, തെങ്ങുകൃഷി പുനരുദ്ധാരണ പദ്ധതി, ഗുണമേന്മയുള്ള തെങ്ങിൻ തൈകളുടെ വിതരണം എന്നിവയും നടപ്പിലാക്കി വരുന്നു. കൊപ്ര സംസ്കരിച്ച് വെളിച്ചെണ്ണ ഉൽപ്പാദിപ്പിക്കുന്ന രണ്ട് കൊപ്ര മില്ലുകൾ കേരഫെഡിന്റെ കീഴിൽ പ്രവർത്തിച്ചുവരുന്നു. കൂടാതെ നാളികേരത്തിൽ നിന്ന് മൂല്യവർദ്ധിത ഭക്ഷ്യ ഉൽപ്പന്നങ്ങളായ ഡെസിക്കേറ്റഡ് നാളികേരം, നാളികേര ക്രീം, പാൽ തുടങ്ങിയവ ഉൽപ്പാദിപ്പിക്കാവുന്ന ഒരു യൂണിറ്റും കരുനാഗപ്പള്ളിയിൽ സ്ഥാപിച്ചിട്ടുണ്ട്.

**കേരകൃഷിയുടെയും വ്യവസായത്തിന്റെയും വികസനം**

186 (3024) ശ്രീ. സി. കെ. നാണു : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) കേരകൃഷിയുടെയും അനുബന്ധ വ്യവസായത്തിന്റെയും വികസനത്തിനായി സർക്കാർ നടപടികൾ സ്വീകരിച്ചിട്ടുണ്ടോ ;

(ബി) എങ്കിൽ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കുമോ ?

ഉത്തരം

(എ) ഉണ്ട്.

(ബി) നാളികേര കൃഷിയിൽ ഉത്പാദനം വർദ്ധിപ്പിക്കുക എന്ന ലക്ഷ്യത്തോടെ കേരള പദ്ധതി 2012-13 വർഷം സംസ്ഥാനത്തെ 7 ജില്ലകളിൽ 784 ക്ലസ്റ്ററുകളിലൂടെ 19600 ഹെക്ടറിൽ പുതുതായി ശാസ്ത്രീയ പരിചരണ മുറകൾ അനുവർത്തിക്കുന്നതാണ്. കൂട്ടനാട് പാക്കേജ്, ഇടുക്കി പാക്കേജ് എന്നിവയിലും തെങ്ങ് കൃഷി വികസന പദ്ധതികൾ നടപ്പിലാക്കുന്നു. കൂടാതെ സംയോജിത നാളികേര വികസന പദ്ധതി, തെങ്ങുകൃഷി പുനരുദ്ധാരണ പദ്ധതി, ഗുണമേന്മയുള്ള തെങ്ങിൻ തൈകളുടെ വിതരണം എന്നിവയും നടപ്പിലാക്കിവരുന്നു. കൊപ്ര സംസ്കരിച്ച് വെളിച്ചെണ്ണ ഉൽപ്പാദിപ്പിക്കുന്ന രണ്ട് കൊപ്ര മില്ലുകൾ കേരഫെഡിന്റെ കീഴിൽ പ്രവർത്തിച്ചുവരുന്നു. കൂടാതെ